

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವರದವೇದಾಂತಾಚಾರ್ಯಸ್ಯ (ಕಾಟಂದೇತ್ತಿ ಆಂಡವನ್) ಕೃತಿಷು

|| ಶ್ರೀ ಕೋಮಲಾ ದಂಡಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಕೋಮಲಾ ದಂಡಕಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಜಯ ದುಗ್ಧಾಬ್ಧಿ ತನಯೇ ಜಯ ಶಾಂಗಧರ ಪ್ರಿಯೇ |

ಜಯ ಕಾರುಣ್ಯ ಸುರಭೇ ಜಯ ಲಾವಣ್ಯ ವಾರಿಧೇ ||

ಪ್ರಥಮ ಚರಣಃ

ಜಯ ಜಯ ಜಯ ದೀವ್ಯದಿಂದೀವರಚ್ಚಾಯ ಕೂಲಂಕಷ ಸ್ಯಂದಿ ಕಾಲಿಂದಿ
ಕಾಮಂದ ಮಂದಾನಿಲೋದಂಚಿ ವೀಚೀ ಸಮೀಚೀನ ವೇಣೀ ಭವತ್ಕೇಶ
ಪಾಶಾತಿಥೀಭೂತ ಪಾಥೋಧರೇ! ಪೀತವಾಸೋಧರೇ! ಬಿಂಬಶೋಣಾಧರೇ!
ಜ್ಯಂಭಮಾಣಾಮೃತಾ ಭೀಶು ಬಿಂಬಾಯುತೇನಾಶು ಸಂಪ್ರಾಪ್ತ ಸೌಂದರ್ಯ
ವಕ್ತ್ರಾರವಿಂದೇ! ದರ ಸ್ಪಂದ ಪಕ್ಷ್ಮ ದ್ವಯೀ ಪಕ್ಷ್ಮ ಸಂಲಕ್ಷ್ಯ ಚಕ್ಷುರ್ಮಿಲಿಂದೇ!
ಸುಧಾ ಸಧ್ಯುಗುಕ್ತಿಚ್ಚಲೋದ್ಯನ್ಮರಂದೇ! ಗಿರಂ ದೇಹಿ ದೇವೀಡಿತುಂ
ತ್ವಾಭಿವಂದೇ! ರದಸ್ಪರ್ಧಿ ಕುಂದೇನುರಜ್ಯನ್ಮಕುಂದೇ! ಶರತ್ಪರ್ವಚಂದ್ರ
ಕ್ಷರಚ್ಚಂದ್ರಿಕಾಖರ್ವ ಗರ್ವೈಕ ಸರ್ವಂಕಷ ಸ್ಥಾರ ರೋಚಿ ಸ್ಫುರನ್ಮಂದಹಾಸೇ!
ಲಸಚ್ಚಂದ್ರಹಾಸೇ! ತನೀಯೋ ನತ ಭ್ರೂಯುಗೀ ಯೋಪಮಾನೀಯ
ದಾಮೋದಮಾನೇಷು ಚಂಚಚ್ಚರಾಸೇ ದಯಾಸಾರ ಸಾರೋಲ್ಲಸತ್ ದೃಗ್ವಿಲಾಸೇ!
ತತೋ ಭಕ್ತಿಭಾಜಾಂ ಕೃತಾಂಹೋನಿರಾಸೇ! ಮಣಿಮಂಡಲ ಪ್ರೋಲ್ಲಸತ್ಕುಂಡಲೇ!
ತಜ್ಜಿತೋದಗ್ರ ಭಾಭಾನು ಮನ್ಮಂಡಲೇ! ಕಂಬು ದುಷ್ಮಾಪ ಕಂತಾಭಯಾಲಂಕೃತೇ!
ಕಂಸಜಿತ್ ಸತ್ಕೃತೇ ಕಂಜಗರ್ಭಸ್ಥಿತೇ! ಕುಂಭಿ ಕುಂಭ ಪ್ರತಿ ದ್ವಂದ್ವಿ ವಕ್ಷೋ ರುಹೇ!
ಬಾಹು ದಂಭೋಲ್ಲಸತ್ ಕಲ್ಪ ಕಾನೋಕಹೇ! ಶಾತ ಕುಂಭ ದ್ಯುತೇ! ಸಾಧು ಕುಂಭ
ಸ್ತುತೇ! ಹೇ ಸರಸ್ವತ್ಸುತೇ! ಯೋಗಿ ಹೃದ್ಗ್ರಹಾಕಾರ ಮಧ್ಯೇ! ಮಹಾ ಭೋಗಿ
ಮಧ್ಯೇ ಶಯಾ ಧೀಶ ವಕ್ಷ ಸ್ಥಲಾವಾಸ ಶೀಲೇಽಖಿಲಾಶಾಸ್ಯ ಲೀಲೇ! ಕಲಾ ಪುಷ್ಕಲೇ!
ಮಂಜು ಶಿಂಜಾನ ಮಂಜೀರ ಚಂಚತ್ಪದೇ! ಕಿಂಚ ಕಂಜತ್ಪದೇ! ಸರ್ವ ಸಂಪತ್ಪದೇ |

ದ್ವಿತೀಯ ಚರಣಃ

ಕಮಿತುರುರಸಿ ಕೌಸ್ತುಭಾಭಾ ಪರೀವಾಹ ಬಾಲಾತಪೋದಾರ ಪಾದಾರವಿಂದ
 ಪ್ರಭೇ! ಪಾಹಿ ಪದ್ಮೇ ಶುಭೇ! ಪದ್ಮ ಸಂಲಾಂಛಿತೇ ಪ್ರತ್ತ ಸದ್ವಾಂಛಿತೇ!
 ಭಕ್ತಲೋಕಾಂಚಿತೇ! ವೇದ ವೇದಾಂತ ವೇದ್ಯೇಽನ್ಯ ದುರ್ನಿಗ್ರಹೋದೀರ್ಣ
 ದೌರ್ಗತ್ಯ ವೈದ್ಯೇಽನವದ್ಯೇ! ವಧೂಮಾತ್ರ ದುಷ್ಪಾಪ ಸದ್ರೂಪ ಧೇಯೇ!
 ಜಗತ್ಪಾವಯನ್ನಾಮ ಧೇಯೇ! ಹರೇ ರೂಪಧೇಯಾನು ರೂಪೇ! ದೃಶಾ ನಿರ್ಜಿತ
 ತ್ರಸ್ತ ಸದ್ರೂಪ ಧೇಯೇ! ವಪುಶ್ಯೋಭಯಾಽಧೋ ಭವಜ್ಜಾತ ರೂಪೇಽತಿ ಲಾವಣ್ಯ
 ರಾಮಾ ಸಮಾಜಾಭಿ ರಾಮೇ! ರಮೇ! ಮಂಜು ಕಂಜತ್ ಸ್ಫುರತ್ ಪಾಣಿ ಪಾಥೋ
 ರುಹೇ! ಬಂಭ್ರಮದ್ಭಂಭರ ಪ್ರೇಯಸೀ ಪಾಲಿಕಾಮೋಹ ವಿಶ್ರಾಣನ ಪ್ರಕ್ರಿಯೈಕಾಗ್ರು
 ಪುಂಖಾನು ಪುಂಖಾನು ಧಾವತ್ ಕಟಾಕ್ಷ ಪ್ರವಾಹೇ! ಮೃಣಾಲ ಪ್ರತಿ ಸ್ಫರ್ಧಿ
 ಬಾಹೇ! ಲಲಾಟೇ ಲಸಚ್ಚಿತ್ರಕೀ ಚಕ್ರಿತ ನ್ಯಂಕುನಾಭೇ!
 ಸುಧಾಯಾಸ್ಸನಾಭೇಽನುಭಾವಾತುಲಾ ವಿಪ್ರಭಾಸ್ವತ್ತುಲಾ ಕೋಟಿ
 ಯುಕ್ತೇಽಮೃತ ಸ್ಯಂದಿ ಸೂಕ್ತೇ! ಅಭಿವಂದಾರು ಮಂದಾರ ಸಂತಾನ ಶಾಖೇ!
 ವಿಶಾಖೇಶ ಲೋಕೇಶ ಮೇಘೇ ಶಯಾನಾದಿ ನಾನಾದಿವೌಕೋಭಿರಾರಾಧಿತೇ
 ಭಾರತೀ ವಂದಿತೇ ಪಾರ್ವತೀ ನಂದಿತೇ ವಾಸವೀ ಸೇವಿತೇ ಕಾ ಸಮಾ ದೇವಿತೇ |

ತೃತೀಯ ಚರಣಃ

ಅಯಿ ಜನನಿ ದಯಾ ಸುಧಾಸಾರ ಸಂಪ್ಲಾವಿತಾಪಾಂಗ
 ಸಂಭಾವಿತೋಯಸ್ತ್ವ ಯಾವಾಸ ಭೂಮಿಃ ಶ್ರಿಯಾಽನನ್ಯ ಸಾಧಾರಣೇ
 ಭೂತಯಾಽಽಶ್ಲಿಷ್ಯತೇ ತಾವದಧ್ಯುಷ್ಯತೇ ತದ್ಗೃಹದ್ವಾರ ಮುದ್ಯನ್ಮದೈರ
 ದ್ರಿವತ್ಪಂಧುರೈರಪ್ಯು ದಂಚ೯ ಮರುದ್ಬಾಂಧವೈಃ ಸೈಂಧವೈರಂಶುರ್ಮ ಮಂಡಲೀ
 ನಂದನೈಃ ಸ್ಯಂದನೈಃ ಪತ್ತಿಭಿಃ ಪ್ರಾಪ್ತಸಂಪತ್ತಿಭಿರ್ವಿಸ್ಮೃತಾ ಪತ್ತಿಭಿಃ
 ಸಂಹತಿವೈರಿಣಾಂ ತೇನ ಸಂಜೀಯತೇ! ಜಾಯತೇ ತದ್ವಿಷಾಂ ಪ್ರಾಣನಂ
 ಕಾನನಂ ತಸ್ಯ ಚೇದಾನನಂ ಭಾರತೀ ಮಂಜು ಭದ್ರಾಸನಂ ಶಾಸನಂ ತಸ್ಯ ಚೇತ್
 ಸರ್ವಸರ್ವಂ ಸಹಾಧೀಶ ಚೂಡಾಯತೇ! ತದ್ವಶೀ ಬೋಭವೀತ್ಯುರ್ವಶೀ
 ಭೂಯತೇ ತತ್ಪರೀ ರಂಭ ಸಂರಂಭಯಾ ರಂಭಯಾ! ವಾಹನಂ ತಸ್ಯ ಚೈರಾವತೋ

ವಾಥವಾ ವಾರಿದೋ ಗೀಯತೇ ತದ್ಯಶಸ್ಸರ್ವ ಹಾಹಾದಿ ಗಂಧರ್ವ ವರ್ಗೈರಲಂ
ಪುಷ್ಕಲಂ ತದ್ಯಶಸ್ತ್ರೋತಸಾ ಸರ್ವದಿಗ್ ಪೂರ್ಯತೇ ತಸ್ಯ ಸಿದ್ಧಂತಿ
ನಾನಾಪ್ರಮಥಾಃ ವಿನಾ ತೇನ ಕೇ ವಾ ಸಮರ್ಥಾ ಜನಾಃ ಕಿಂ ಪರಂ ವರ್ಣ್ಯತೇ
ಯತ್ತವಾ ಪಾಂಗತೋ ವಿಶ್ವಮೇತಚ್ಚರ ಸ್ಥಾವರಾಕಾರ ಮಧ್ಯೇಧತೇ ಪಾಹಿ
ಪದ್ಮಾಲಯೇ ಪಾಹಿ ಪದ್ಮಾನನೇ! ಪಾಹಿ ಕಾರುಣ್ಯ ಸಿಂಧೋ! ನಮಸ್ತೇ
ಸಮಸ್ತೇಷ್ವಿತಾರ್ಥ ಪ್ರದಾನೈಕತಾನೈಕ ಹಸ್ತೇ! ಮುಹುಸ್ತೇ ಪುನಸ್ತೇ ನಮಸ್ತೇ
ಸಮಸ್ತೇ ನಮಸ್ತೇ ನಮಃ |

ಸಾಮಾದಿ ಶ್ರುತಿ ಘೋಷಿತಾತ್ಮ ವಿಭವಾ ಹೇಮಾರ ವಿಂದಾಸನಾ
ಧಾಮಾಧಃ ಕೃತ ದಿವ್ಯ ಕಾಂಚನರುಚಿಃ ಸೋಮಾಭಿ ರಾಮಾನನಾ |
ರಾಮಾ ಶಾಂಘಧರಸ್ಯ ಕೋಮಲ ಲತಾ ನಾಮಾಸ್ತು ಭೂಮೌ ಸತಾಂ
ಸೀಮಾ ಸದ್ಗುಣ ಸಂಪದಾಮವಿರತ ಕ್ಷೇಮಾಯ ಭಾಮಾ ಮಣಿಃ ||

ಪತ್ಯುಃ ಪ್ರಭಾವಲಯಿ ಕೌಸ್ತುಭ ವೈಜಯಂತೀ
ಶ್ರೀವತ್ಸಭೂಷಣ ಮುರಃ ಪರಿಭೂಷಯಂತೀ |
ದುಗ್ಧಾಂಬುರಾಶಿ ಕುಲಮಂಗಳ ವೈಜಯಂತೀ
ಶ್ರೀ ಕೋಮಳಾಸ್ತು ಸತತಂ ಸುಗುಣೈರ್ಜಯಂತೀ ||

|| ಇತಿ ಶ್ರೀ ಕೋಮಳಾ ದಂಡಕಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||